

बिना नंबर की स्कॉर्पियो कार से 4.2 1 क्विंटल डोडा-पोस्त पकड़ा

दो तस्करों को गिरफ्तार किया, एनएच-62 पर नाकाबंदी के दौरान कार्रवाई की

सूरतगढ़, (निसं)। सर्किल की राजियासर थाना पुलिस ने एसपी के निर्देश पर नशे के खिलाफ कार्रवाई करते हुए बड़ी सफलता हासिल की है। पुलिस ने सूरतगढ़-बीकानेर नेशनल हाईवे पर 421.04 किलो अवैध डोडा-पोस्त के साथ दो तस्करों को गिरफ्तार किया है। डोडा-पोस्त की अवैध तस्करी बिना नंबर की स्कॉर्पियो गाड़ी में की जा रही थी। पुलिस ने तस्करी में प्रयुक्त स्कॉर्पियो को जब्त किया है।

सीआई सतीश कुमार ने शनिवार रात को बताया कि मुखबिर की सूचना पर एनएच-62 पर नाकाबंदी की गई। इस दौरान बीकानेर की ओर से बिना नंबर प्लेट की एक सफेद रंग की स्कॉर्पियो गाड़ी आती दिखाई दी। पुलिस ने गाड़ी को रुकवाकर देखा तो उसमें प्लास्टिक के बैग भरे हुए नजर आए। बैगों के बारे में चालक व उसके साथ सवार से पूछा तो वो कोई संतोषजनक जवाब नहीं देकर घबरा गए। पुलिस ने संदेह के आधार पर गाड़ी की तलाशी लेते हुए को बैगों को खोलकर देखा तो डोडा-पोस्त बरामद हुआ। पुलिस को स्कॉर्पियो के अंदर 23 बैग मिले, जिनमें 4 क्विंटल 21 किलो 400 ग्राम अवैध डोडा-पोस्त भरा हुआ था। इस पर डोडा-पोस्त जब्त कर दोनों आरोपियों को डोडा-पोस्त तस्करी के आरोप में गिरफ्तार कर लिया।

पुलिस पूछताछ में आरोपियों ने अपना नाम बुधराम (35) पुत्र गोवर्धनराम निवासी गुडा भगवानदास व दिनेश (30) पुत्र गोपालराम निवासी खारी कर्मसोत दोनों पुलिस थाना पाचुड़ी जिला नागौर बताया। पुलिस ने दोनों तस्करों के खिलाफ एनडीपीएस एक्ट के तहत मामला दर्ज किया है।

इस प्रकरण की जांच सूरतगढ़ थाने के सीआई दिनेश सारण को सौंपी

कोटा, (निसं)। राज्य में अवैध मादक पदार्थों की तस्करी पर रोक लगाने के अपने सतत् प्रयासों के तहत केन्द्रीय नारकोटिक्स ब्यूरो (सी.बी.एन.) राजस्थान ने अवैध अफीम और मेफेड्रोन ड्रग जब्त करने में सफलता प्राप्त की है। यह कार्यवाही नरेश बुन्देल, उप नारकोटिक्स आयुक्त, कोटा के मार्गदर्शन में की गई। उप नारकोटिक्स आयुक्त, कोटाने बताया कि (सीबीएन) को शनिवार को एक गुप्त सूचना मिली कि चित्तौड़गढ़ जिले के उदपुरा गांव में एक बाड़े में अवैध अफीम छिपाकर रखने की एक विशेष सूचना मिलने के बाद, केन्द्रीय नारकोटिक्स ब्यूरो चित्तौड़गढ़ सेल के अधिकारियों ने एक खुले बाड़े पर छापा मारकर घास के ढेर में छिपाई गई 4.850 किलो अवैध अफीम बरामद की।

सीबीएन को एक और गुप्त सूचना हनुमान मीणा, एचसी रामेश्वर लाल सहराण, कांस्टेबल आत्माराम कुलडिया, कांस्टेबल विनोद भोमिया, चरणसिंह ढाका, राजपाल बेनीवाल, दलीप कुमार व इंद्राज आदि शामिल रहे।

दो बाइकों की टक्कर के बाद बुजुर्ग को कार ने कुचला, मौत

डूंगरपुर, (निसं)। साबला थाना क्षेत्र के हिलावडी गांव के पास दो बाइकों में टक्कर हो गई। इस बीच सड़क पर गिरे बुजुर्ग को कार ने कुचल दिया, जिससे उसकी मौत हो गई। वहीं उसके बेटे समेत तीन अन्य लोग घायल हो गए।

जानकारी के अनुसार-साबला निवासी मानजी बलाई अपने बेटे के साथ बाइक पर बोडीगामा में एक सामाजिक कार्यक्रम में जा रहे थे। साबला-बोडीगामा मार्ग पर हिलावडी

सामाजिक कार्यक्रम जा रहे थे, बेटे समेत तीन अन्य घायल

गांव के पास सामने से आ रही बाइक से उनकी टक्कर हो गई। इस हादसे में दोनों बाइक सवार चार लोग घायल हो गए। घायल सड़क पर गिरे हुए थे, तभी तेज रफ्तार से आ रही एक कार ने मानजी को कुचल दिया। कार चालक मौके से फरार हो गया।

घटना की सूचना मिलते ही घायलों के परिजन मौके पर पहुंचे। सभी घायलों को साबला अस्पताल में भर्ती कराया गया। मृतक के परिजनों ने कार चालक की गिरफ्तारी की मांग को लेकर शव को उठाने से मना कर दिया। पुलिस ने परिजनों को समझाया, जिसके बाद शव को अस्पताल की मॉर्च्युरी में रखवाया गया। पुलिस फरार कार चालक की तलाश में जुटी है और मामले की जांच कर रही है।

सड़क हादसे में दो युवकों की दर्दनाक मौत



ट्रेक्टर-ट्रॉली के नीचे दबकर बाइक चकनाचूर हो गई।

टोंक, (निसं)। नगरफोर्ट थाना क्षेत्र के ग्राम रायपुरिया में शनिवार शाम को एक ट्रेक्टर ने बाइक को अपने चपेट में ले लिया, जिससे बाइक पर सवार दो युवक ट्रॉली के नीचे दबकर घायल हो गये, जिन्हें अस्पताल ले जाया गया, जहां डॉक्टर ने दोनों को मृत घोषित कर दिया।

जानकारी के अनुसार खोल्याडा निवासी विनोद ट्रेक्टर मय ट्रॉली में मिट्टी भरकर ले जा रहा था। इस दौरान रायपुरिया गांव में सामने से आ रहे वाहन को साइड देने के चक्कर में पीछे से आ रही मोटरसाइकिल को नीचे दबा दिया। इस दौरान बाइक सवार दुर्गालाल (35) पुत्र भीसालाल भील निवासी देवली व युपी के बागपत निवासी हाल रायपुरिया के नानग चंद पुत्र रामदेव भील गंभीर रूप से घायल हो गए। जिन्हें ग्रामीणों की

फॉयरिंग कर हत्या का प्रयास करने वाला मुख्य आरोपी गिरफ्तार

पुलिस जांच कर रही है कि आरोपियों के पास हथियार कैसे पहुंचे

पाटन, (निसं)। स्थानीय पुलिस ने एक बड़ी सफलता हासिल करते हुए रायपुर में हुई फायरिंग की घटना के मुख्य आरोपी को गिरफ्तार कर लिया है। गिरफ्तार आरोपी डी.पी. उर्फ धर्मपाल

आरोपी के कब्जे से देशी कट्टा और कारतूस बरामद किया गया

मामले में दो आरोपियों को गिरफ्तार कर न्यायिक हिरासत में भेजा जा चुका है

को कालाखेड़ा के पास पहाड़ी क्षेत्र से पकड़ा। पुलिस ने आरोपी के कब्जे से एक देशी कट्टा और एक जिंदा कारतूस भी बरामद किया है।

पाटन थानाधिकारी विक्रम सिंह ने

जानकारी देते हुए बताया कि यह घटना 29 मार्च को हुई थी। रायपुर निवासी राकेश कुमार की शिकायत पर मामला दर्ज किया गया था, जिसमें बताया गया कि गांव रायपुर में स्थित एक किराना दुकान पर सुल्तान गुर्जर, डीपी गुर्जर और यादराम ने गाली-गलौच के बाद मारपीट की और जान से मारने की नीयत से

फायरिंग की। घटना के बाद से आरोपी फरार चल रहा था। पाटन पुलिस और नीमकाथाना सदर थाना पुलिस की संयुक्त टीम ने लादीकाबास और टोडा गांव में सच ऑपरेशन चलाया। इस दौरान धर्मपाल को पहाड़ी इलाके से दबोच लिया गया। पुलिस के अनुसार इस मामले में पहले ही दो आरोपी-यादराम और पवन

उर्फ सुल्तान (निवासी नानगवास)-को गिरफ्तार कर न्यायिक हिरासत में भेजा जा चुका है। धर्मपाल की गिरफ्तारी से मामले की तह तक पहुंचने की संभावना बढ़ गई है। पुलिस अब इस बात की भी जांच कर रही है कि आरोपियों के पास हथियार कैसे पहुंचे और इस घटना के पीछे कोई और साजिश तो नहीं है।

रिटायर्ड टीचर के खाते से 28 लाख रुपये गायब

पाली, (निसं.)। पाली में एक रिटायर्ड टीचर के साथ 28 लाख रुपए की बड़ी ठगी होने का मामला सामने आया है। एक ई-मित्र से कॉल आने के बाद उन्होंने बैंक जाकर अपना अकाउंट खंगाला तो सारी हकीकत सामने आते ही उनके होश उड़ गए। घटना को लेकर उन्होंने पाली के टीपी नगर थाने में मामला दर्ज करवाया। पुलिस जांच में जुटी है।

नगर थाने के भंवरलाल माली ने बताया कि पाली शहर के इंद्रा कॉलोनी रहने वाले रिटायर्ड टीचर गोविंद कुमार गहलोत ने 10 मई को रिपोर्ट दर्ज करवाई, जिसमें बताया कि उसके बैंक

ई-मित्र से कॉल आने के बाद रिटायर्ड टीचर ने बैंक जाकर अकाउंट खंगाला तो पता चला

बैंक अकाउंट में सेवानिवृत्ति के बाद मिले रुपए और पेंशन के रुपए जमा थे। उनके पास की-पेड वाला मोबाइल है। 6 मई की शाम को उनके पास कॉल आया और बोला कि वह मां ई-मित्र से बोल रहा है। आप अपने खाते में इतने रुपए क्यों रखते हो। बैंक जाकर खाता चेक करो। इस पर 7 मई को बैंक जाकर लेन-देन

अकाउंट में सेवानिवृत्ति के बाद मिले रुपए और पेंशन के रुपए जमा थे। उनके पास की-पेड वाला मोबाइल है। 6 मई की शाम को उनके पास कॉल आया और बोला कि वह मां ई-मित्र से बोल रहा है। आप अपने खाते में इतने रुपए क्यों रखते हो। बैंक जाकर खाता चेक करो। इस पर 7 मई को बैंक जाकर लेन-देन

की जानकारी ली तो सामने आया कि किसी अज्ञात व्यक्ति ने उसके बैंक अकाउंट से 17 मार्च 2025 से 24 अप्रैल 2025 के बीच विभिन्न तरीकों से 28 लाख रुपए निकाल कर धोखाधड़ी की। पुलिस ने पीड़ित रिटायर्ड टीचर की रिपोर्ट पर मामला दर्ज कर जांच शुरू की है।

कारों में आगजनी करने वाले दो आरोपी गिरफ्तार

उदयपुर, (कासं)। महिला अधिवक्ता के मकान के बाहर खड़ी दो कारों में आगजनी करने के मामले में दो आरोपियों को पुलिस ने गिरफ्तार किया है।

प्रकरण के अनुसार पीड़िता नीता जैन पत्नी सुनील जैन निवासी आदर्शनगर दक्षिणी सुन्दरवास प्रताप नगर ने प्रताप नगर पुलिस थाने में रिपोर्ट दी, जिसमें उसने बताया कि 7-8 मई की मध्य रात्रि में हिस्ट्रीशटर संजय शर्मा उर्फ छोटू पुत्र श्यामलाल, मिथुन माली उर्फ रामचंद पुत्र पुष्करलाल व अन्य ने

आरोपियों के कब्जे से वारदात में प्रयुक्त बाइक जब्त की

मेरे घर के बाहर खड़ी दो कारों पर ज्वलनशील पदार्थ डालकर आग लगा दी, जिससे कारें पूरी तरह जल कर नष्ट हो गईं।

इस मामले में प्रकरण दर्ज होने पर जिला पुलिस अधीक्षक योगेश गोयल के निर्देश पर अतिरिक्त पुलिस अधीक्षक उमेश ओझा, पुलिस उप अधीक्षक के

सुपरविजन में हिरणमंगरी थानाधिकारी भरत योगी के नेतृत्व में गठित दल ने मौके से मिले साक्ष्यों एवं पीड़िता से की गई पूछताछ के आधार पर आरोपी संजय शर्मा उर्फ छोटू पुत्र श्यामलाल शर्मा निवासी दक्षिणी सुन्दरवास व मिथुन माली उर्फ रामचन्द्र निवासी वर्धमान नगर उत्तरी सुन्दरवास को पूछताछ के बाद गिरफ्तार कर इनके कब्जे से वारदात में प्रयुक्त बाइक जब्त की। पुलिस ने दोनों को न्यायालय में पेश कर रिमाण्ड लिया है। जिनसे पूछताछ की जा रही है।

वर्धमान महावीर खुला विश्वविद्यालय, कोटा

अधिसूचना - 5/2025

प्री टीचर एजुकेशन टेस्ट (पी.टी.ई.टी.) - 2025

4 वर्षीय बी.ए.बी.एड./बी.एससी.बी.एड. प्रवेश परीक्षा

राजस्थान के विभिन्न महाविद्यालयों में संचालित 4 वर्षीय बी.ए.बी.एड./बी.एससी.बी.एड. पाठ्यक्रमों में सत्र 2025-26 में प्रवेश हेतु राष्ट्रीय अध्यापक शिक्षा परिषद् एवं राज्य सरकार के नियमानुसार पात्र अभ्यर्थियों से वेबसाइट ptetvmoukota2025.com पर ऑनलाइन आवेदन आमंत्रित किये जाते हैं। इस सम्बन्ध में अभ्यर्थी से अपेक्षा है कि आवेदन से पूर्व उक्त वेबसाइट पर उपलब्ध दिशा-निर्देशों का अध्ययन कर लेंगे।

क्र.सं.	विवरण	महत्वपूर्ण तिथियाँ
1.	आवेदन प्रारम्भ करने की तिथि	09.05.2025
2.	आवेदन की अंतिम तिथि	16.05.2025

प्रवेश परीक्षा शुल्क रु. 500/-

समन्वयक, पी.टी.ई.टी. - 2025

सत्यमेव जयते

राजस्थान सरकार

नया बसेरा, खुशियों का सवेरा

राजस्थान आवासन मंडल की

5 आवासीय योजनाओं का शुभारम्भ

आवेदन अवधि 12 मई से 11 जून 2025

आवेदन ऑनलाइन भंडीकरण के माध्यम से

योजना का नाम	जिला	आय वर्ग	आवास /प्लेट्स की संख्या	सुपर बिल्ट अप/प्लॉट एरिया (वर्गमीटर)	अनुमानित लागत (लाखों में)
गंगा अपार्टमेंट फेज-2, सेक्टर-26, प्रताप नगर स्ववित्त पोषित (SFS) RAJ/P/2025/3494	जयपुर	HIG (S+10)	80	162.89	61.20
गुलमोहर अपार्टमेंट, सेक्टर-05, मानसरोवर, स्ववित्त पोषित (SFS), RAJ/P/2025/3696		HIG (B+S+5)	100	157.00	92.10
गजनपुरा आवासीय योजना (स्वतंत्र आवास) विशिष्ट पंजीकरण योजना (SRS)	बारां	Gharonda	8	30.00	8.00
		MIG-A	19	120.00	32.50
		MIG-B	13	162.00	42.95
लाखेरी आवासीय योजना (स्वतंत्र आवास) विशिष्ट पंजीकरण योजना (SRS) RAJ/P/2023/2406	बूंदी	HIG	12	189.00	53.00
		MIG-A	59	120.00	27.10
		MIG-B	28	162.00	34.90
बाड़ी रोड आवासीय योजना (स्वतंत्र आवास) स्ववित्त पोषित (SFS) RAJ/P/2023/2354 & 2362	धौलपुर	HIG	35	189.00	42.80
		MIG-B	2	128.00	51.00
		HIG	11	200.00	73.00

विस्तृत विवरण के लिए आवासन मण्डल की वेबसाइट rhb.rajasthan.gov.in देखें।

हेल्पलाइन नं. कार्यालय समय में: 0141-2744688, 2740009, कार्यालय समय उपरान्त: 9461054291/92/319 एवं 9460254319, 6376868696 या समन्वयक अधिकारी श्री भारत भूषण जैन: 9828363615 से सम्पर्क करें।

राजस्थान आवासन मण्डल

हमारा प्रयास, सबको आवास

वेबसाइट पर अधिक जानकारी एवं ऑनलाइन पंजीकरण के लिए स्कैन करें

आवासन आयुक्त